

ŞAHDƏNİZ 2 LAHIYƏSİ

"Bu gün 17.12.2013 müasir Azərbaycanın tarixində tarixi gündür". Azərbaycan Prezidenti İlham Əliyev çərşənbə axşamı Bakıda "Şahdəniz" qaz-kondensat yatağının işlənməsinin ikinci mərhələsi üzrə yekun investisiya qərarının imzalanması mərasimində deyib. Dövlət başçısının sözlərinə görə, "Şahdəniz 2" enerji layihəsi üzrə yekun investisiya qərarının qəbul edilməsi Azərbaycanın uzunmüddətli uğurlu iqtisadi inkişafını təmin edəcək. Azərbaycan Prezidenti bildirib: "Şahdəniz 2" layihəsi dünyada ən iri enerji layihəsidir.

Bu, enerji təhlükəsizliyi, enerji şaxələndirilməsi, bu tarixi layihəyə cəlb olunmuş ölkələr və şirkətlər arasında geniş beynəlxalq əməkdaşlıq layihəsidir". Dövlət başçısı 19 il əvvəl - Azərbaycanın enerji strategiyasının həyata keçirilməyə başladığı 1994-cü ildə baş verən hadisələri xatırlayıb. Azərbaycan Prezidentinin sözlərinə görə, ümummilli lider Heydər Əliyevin müdrikliyi, uzaqgörənliyi sayəsində müstəqilliyin əldə edilməsindən cəmi üç il, Azərbaycanda vətəndaş müharibəsinin başa çatmasından bir il və Ermənistanla atəşkəs rejimi haqqında razılığın əldə olunmasından dörd ay sonra Azərbaycan əcnəbi tərəfdaşlarla birgə "Əsrin müqaviləsi"ni imzaladı. Bu müqavilə ilk dəfə olaraq Xəzər regionunu xarici investisiyalar üçün açdı və Azərbaycanın uğurlu iqtisadi inkişafını təmin etdi. Prezident İlham Əliyev bildirib ki, bu, 20-ci əsrin müqaviləsi idi. Dövlət başçısının sözlərinə görə, "Şahdəniz" layihəsi,



çox güman ki, 21-ci əsrin layihəsi adlandırılacaq: "Lakin bugünkü mərasimə qədər müstəqil Azərbaycanın inkişafı tarixində bir neçə vacib mərhələ olub. 1996-cı ildə "Şahdəniz" qaz-kondensat yatağının işlənməsi layihəsi üzrə müqavilə imzalandı. Daha sonra, 1999-cu ildə Qara dənizlə Xəzər dənizini birləşdirən və Bakıdan Gürcüstanın Qara dəniz sahillərindəkə uzanan ilk boru kəməri inşa edildi". Dövlət başçısı qeyd edib ki, daha sonra - 2006-cı ilin mayında Bakı-Tbilisi-Ceyhan boru kəməri istismara verildi: "Bu kəmərlər ilk dəfə olaraq Xəzər regionunu beynəlxalq bazarlarla, o cümlədən Aralıq dənizi bazarları ilə birləşdirdi. 2007-ci ildə Azərbaycan, Gürcüstan və Türkiyəni birləşdirən və "Şahdəniz 2" layihəsinin bir hissəsi olan Cənubi Qafqaz qaz kəməri tikildi". Prezident İlham Əliyevin sözlərinə görə, 2011-ci ildə Azərbaycan və Avropa İttifaqı strateji enerji əməkdaşlığına dair memorandum imzaladı ki, bu sənəd Azərbaycanın enerji strategiyasının inkişafına kömək etdi, enerjinin şaxələndirilməsini və Avropaya qaz ixracını təmin etdi: "2012-ci ildə biz Türkiyə ilə Trans Anadolu qaz kəməri - TANAP üzrə tarixi saziş imzaladıq. Bu il, 2013-cü ildə Trans Adriatik boru kəməri (TAR) əsas ixrac marşrutu kimi seçildi və indi biz "Şahdəniz 2" üzrə yekun investisiya qərarını imzalayırıq". Bunuda qeyd etmək lazımdır ki, Azərbaycan Respublikasının Prezidenti İlham Əliyev, xanımı Mehriban Əliyeva və Heydər Əliyev Fondunun vitse-prezidenti Leyla Əliyeva mərasimdə iştirak etmişlər.



AZƏRBAYCAN RESPUBLİKASININ DÖVLƏT RƏMZLƏRİ

DÖVLƏT BAYRAĞI

Azərbaycanda üçrəngli dövlət bayrağı ilk dəfə 1918-ci il noyabr ayının 9-da Azərbaycan Xalq Cümhuriyyəti hökumətinin qərarı ilə qəbul edilmişdir. 1920-ci il aprelin 28-də Xalq Cümhuriyyəti süqut etdikdən və Sovet hakimiyyəti qurulduqdan sonra Azərbaycanda bu bayraq qadağan edilmiş və sovet bayrağı ilə əvəz olunmuşdur.

Sonralar Azərbaycan SSR Ali Soveti qarşısında üçrəngli bayrağın Azərbaycanın rəsmi dövlət rəmzi kimi tanınması haqqında vəsətət qaldırılmışdır. 1991-ci il fevral ayının 5-də Azərbaycan Respublikası Ali Soveti Azərbaycan Respublikasının dövlət suverenliyinin rəmzlərindən biri olan üçrəngli bayrağın Azərbaycanın dövlət bayrağı kimi qəbul edilməsi haqqında qərar vermişdir. Azərbaycan Respublikasının dövlət bayrağı bərabər enli üç üfqi zolaqdan ibarətdir. Yuxarı zolaq mavi, orta zolaq qırmızı, aşağı zolaq yaşıl rəngdədir. Mavi rəng - Azərbaycan xalqının türk mənşəli olmasını, qırmızı rəng - müasir cəmiyyət qurmaq, demokratiyanı inkişaf etdirmək istəyini, yaşıl rəng - islam sivilizasiyasına mənsubluğunu ifadə edir. Qırmızı zolağın ortasında bayrağın hər iki üzündə ağ rəngli aypara ilə səkkizguşəli ulduz təsvir edilmişdir. Bayrağın eninin uzunluğuna nisbəti 1:2-dir.



DÖVLƏT GERBİ

Azərbaycanın dövlət gerbi haqqında Azərbaycan Xalq Cümhuriyyəti hökuməti 1920-ci il yanvarın 30-da müsabiqə elan etmiş və müsabiqədən keçəcək gerb nümunəsinin həmin ilin mayın 28-də qəbul ediləcəyi haqqında qərar çıxarmışdır. Lakin 1920-ci il aprel ayının 28-də Azərbaycan Xalq Cümhuriyyətinin süqut etməsi nəticəsində həmin gerb qəbul edilməmişdir. Sonralar - 1990-cı ildə Azərbaycan SSR Ali Soveti qarşısında Azərbaycanın Dövlət gerbinin hazırlanması üçün yeni müsabiqənin elan olunması haqqında vəsətət qaldırılmışdır. Müsabiqə 1991-ci il fevralın 5-də Azərbaycan Respublikası Ali Sovetinin qərarı ilə elan olunmuşdur. 1991-1992-ci illərdə müsabiqəyə Dövlət gerbinin onlarla layihəsi təqdim olunmuşdur. Müzakirələr zamanı 1919-1920-ci illərdə hazırlanmış layihələrdən birinin qəbul edilməsi ilə bağlı təkliflər də səslənmişdir.

Azərbaycan Respublikasının Ali Soveti 1993-cü il yanvarın 19-da qəbul etdiyi Konstitusiyaya Qanunu ilə 1919-1920-ci illərdə hazırlanmış Dövlət gerbi layihələrindən birini müəyyən dəyişikliklərlə Azərbaycan Respublikasının Dövlət gerbi kimi təsdiq etmişdir. Dövlət gerbi haqqında Əsasnamə və ona əlavə edilmiş təsvir 1993-cü il aprelin 5-də təsdiq edilmişdir.

Azərbaycan Respublikasının Dövlət Gerbi Azərbaycan dövlətinin müstəqilliyinin rəmzidir. Dövlət gerbi palıd budaqlarından və sünbüllərdən ibarət qövsün üzərində yerləşən Şərq qalxanının təsvirindən ibarətdir. Qalxanın üstündə Azərbaycan Respublikasının Dövlət bayrağının rəngləri fonunda səkkizguşəli ulduz, ulduzun mərkəzində isə alov təsviri vardır.

Gerbin rəngli təsvirindən ulduz ağ, alov qırmızı, palıd budaqları yaşıl, sünbüllər sarı, qalxanın və ulduzun sağaşaqları habelə qalxanın düymələri və palıd qozaları qızılı rəngdədir.

DÖVLƏT HİMNİ

1920-ci il yanvarın 30-da Azərbaycan Xalq Cümhuriyyətinin Nazirlər Şurası Cümhuriyyətin Milli Himninin hazırlanması haqqında qərar qəbul etdi və bu məqsədlə Xalq Maarif Nazirliyi tərəfindən müsabiqə elan edildi. Lakin 1920-ci il aprelin 28-də Xalq Cümhuriyyətinin süqutu Azərbaycanın Milli Himnini qəbul etməyə imkan vermədi. Azərbaycan Respublikasının ilk Dövlət Himni 1945-ci ildə Azərbaycan SSR Sovet İttifaqının tərkibində olarkən qəbul edilmişdir (sözləri S.Vurğun və S.Rüstəmin, musiqisi Ü.Hacıbəyovun) 1992-ci il mayın 27-də parlament "Azərbaycan Respublikasının Dövlət Himni haqqında" Qanun qəbul etdi. Qanuna əsasən, 1919-cu ildə böyük bəstəkar Üzeyir Hacıbəyov və şair Əhməd Cavad tərəfindən tərtib edilmiş təntənəli "Azərbaycan marşı" Azərbaycanın Dövlət Himni kimi təsdiq edildi.

Musiqisi: **Üzeyir Hacıbəyovun,**
Sözləri: **Əhməd Cavadındır.**

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırız!
Səndən ötrü qan tökməyə cümlə qadırız!
Üçrəngli bayrağınla məsud yaşa!
Minlərlə can qurban oldu,
Sinəm hər bəbə meydan oldu!
Hüququndan keçən əsgər!
Hər bir qəhrəman oldu!
Sən olasan güllüstan,
Sənə hər an can qurban!
Sənə min bir məhəbbət
Sinəmdə tutmuş məkan!
Namusunu hifz etməyə,
Bayrağını yüksəltməyə,
Cümlə - gənclər müştəqdir!
Şanlı Vətən! Şanlı Vətən!
Azərbaycan! Azərbaycan!

Ziyalılıq kütləvi ola bilməz. Alim, şair, bəstəkar, rəssam, yazıçı artıq bunlar fikri istedadla malik olan nadir adamlardır

Heydər Əlirza oğlu Əliyev



Zərifə Əziz qızı Əliyeva
Azərbaycan SSR-nin əməkdar elm xadimi, tibb elmləri doktoru, Azərbaycan Milli Elmlər Akademiyasının akademiki



Heydər Əlirza oğlu Əliyev
Azərbaycanın görkəmli siyasi və dövlət xadimi, Azərbaycan Respublikasının üçüncü Prezidenti "Ulu öndər" və "Azərbaycan xalqının ümummilli lideri" titullarının rəsmi daşıyıcısı.

Dövlət başçısı Bakı Dövlət Universitetinin 90 illik yubileyi ilə bağlı keçirilən təntənəli mərasimdəki çıxışında bununla bağlı demişdir: "Azərbaycan iqtisadi cəhətdən artıq oturmuş dövlət kimi tanınır. Mən hesab edirəm ki, biz artıq iqtisadi sahədə keçid dövrünü başa vurmuşuq. Nəzərə alsaq ki, dünyanın aparıcı maliyyə qurumları Azərbaycanda aparılan islahatları çox yüksək qiymətləndirir. Müxtəlif hesablamalara görə, Azərbaycan postsovet məkanında iqtisadi islahatlar və iqtisadi inkişaf baxımından birinci yerdədir. Mən hesab edirəm ki, artıq bu sahədə keçid dövrü başa çatıbdir."

Dünya İqtisadi Forumu - dünyanın ən mötəbər qurumlarından biri olan bu təşkilat rəqabət qabiliyyətliliyinə görə Azərbaycanı dünya miqyasında 51-ci yerdə görür və bütün MDB məkanında biz bu sahədə birinci yerdəyik. Dünya Bankının hesablamalarına görə, Azərbaycanı bir nömrəli islahatçı ölkə kimi tanıdı. Bu, bir daha onu göstərir ki, bizim uğurlarımızın əsas səbəbi ölkədə aparılan siyasi və iqtisadi islahatlardır".

Şübhəsiz, dövlət başçısının iqtisadi sahədə keçid dövrünün yekunlaşması ilə bağlı bəyanatı ölkənin son 15 ildə keçdiyi sürətli inkişafın və davamlı islahatların məntiqi yekunu sayıla bilər. Dövlət başçısı cənab İlham Əliyevin son 15 ildə uğurla davam etdirdiyi sosial-iqtisadi islahatların praktik nəticələri Azərbaycan üçün hələ ötən əsrin 90-cı illərinin əvvəlindən başlanmış müəkkəb ictimai-iqtisadi formasiya dəyişikliyi mərhələsinin artıq geridə qaldığını deməyə ciddi əsaslar verir. Söhbət iqtisadi sahədə keçid dövrü üçün zəruri qanunverici, institusional, maddi-texniki bazanın formalaşdırılması prosesinin yekunlaşmasından gedir. Son 20 ildə iqtisadiyyatın inkişafı üçün yeni qanunlar qəbul olunmuş, özəlləşdirilmə prosesi, vergi, torpaq, gömrük islahatı əsasən başa çatmış, infrastrukturun yeniləşdirilməsi keyfiyyətə yeni mərhələyə adlanmış, güclü yanacaq-energetika və neft sənayesi formalaşmış, sahibkarlığın milli inkişafda rolu artmış, sosial problemlərin böyük qismi həllini tapmış, respublikamızın dünya iqtisadi-təsərrüfat sistemində inteqrasiyası təmin olunmuş, Azərbaycan özü və bölgə dövlətləri üçün etibarlı enerji təhlükəsizliyi sistemi yaratmışdır.

Azərbaycan inkişaf etmiş dövlətlər sırasında



Sovet dövründən qalmış idarəetmə sistemi tamamilə yenilənmiş, müasir dövrün tələbi ilə səsleşən yeni dövlət qurumları yaradılmış, bir sözlə, struktur islahatları uğurla yekunlaşmışdır. Bu gün milli iqtisadi inkişaf modeli ilə tanınan Azərbaycan sovet dövründən qalmış köhnə infrastrukturdan tamamilə azad olaraq iqtisadi-mədəni səviyyədə modernləşir, ölkənin hər bir guşəsində müasir tələblərə cavab verən abadlıq-quruculuq işləri aparılır. Bütün bunlar isə məhz iqtisadi sahədə keçid dövrünün geridə qaldığını əminliklə söyləməyə ciddi əsaslar yaradır.

Dövlət büdcəsi isə Azərbaycanın keyfiyyətə yeni mərhələdə davamlı inkişafı üçün yaxşı imkanlar açır. Büdcə layihəsi hazırlanarkən dövlətin inkişafı üçün elmi əsaslar üzərində müəyyən edilmiş strateji xəttə uyğun olaraq dövlət büdcəsinin sosial və investisiyayönümlü yünün təmin edilməsinə, əhalinin aztəminatlı təbəqəsinin sosial təminatının gücləndirilməsinə, ölkənin müdafiə potensialının, iqtisadi, enerji, ərzaq təhlükəsizliyinin möhkəmləndirilməsinə, sahibkarlığın

inkişafına dəstək verilməsinə, qəbul olunmuş məqsədlə dövlət proqramlarının maliyyələşdirilməsinə xüsusi diqqət yetirilmişdir.

Ötən dövrünün yekunları deməyə əsas verir ki, hökumət ötən illərdən başlanmış davamlı iqtisadi yüksəliş və tərəqqi kursuna əsaslanaraq makroiqtisadi sabitliyini qoruyub saxlamış, son dərəcə çətin bir şəraitdə nəzərəcarpacaq irəliləyişlərə nail olmuşdur. Ən əsası, ictimai-iqtisadi formasiya dəyişikliyi fonunda hələ ötən əsrin 90-cı illərinin əvvəlindən planlı iqtisadiyyatdan liberal bazar münasibətlərinə keçid yönündə həyata keçirilən kompleks tədbirlər sistemi uğurla yekunlaşmışdır. Başqa sözlə, respublikamız bazar iqtisadiyyatı üçün xarakterik olan bütün islahatları uğurla yekunlaşdıraraq keyfiyyətə yeni mərhələyə - modernləşmə fazasına qədəm qoyur. Bu mərhələnin əsas vəzifəsi isə iqtisadiyyatın ənənəvi sahələrinin yeni dövrün tələblərinə uyğun, ən müasir texnologiyalar hesabına yüksəlişini təmin etmək, Azərbaycanı inkişaf etmiş dövlətlər sırasına çıxarmaqdır.

Mənalı ömür yaşamaq hər insanın taleyinə yazılıdır. Elə insanlar var ki, onların ömür yolu gələcək nəsillərin həyatına işıq saçır, xalqa tükənməz bir xəzinə bəxş edir.

Bu dünyaya insanlara nur paylamaq, xeyirxahlıq etmək üçün gəlmiş Zərifə xanım Əliyeva da belə seçilmiş insanlardan olmuşdur. O, günəş qədər parlaq ürək sahibi, yüksək mənəviyyət, daxili zənginlik simvolu idi. Qəlbinə şam kimi əridib ondan xeyirxahlıq, işıq umanların yoluna nur çiləmək üçün yaradılmışdı Zərifə xanım Əliyeva.

Azərbaycan Respublikasının Əməkdar Elm Xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 1923-cü il aprelin 28-də Şərur rayonunun Şahtaxtı kəndində anadan olmuşdur.

Zərifə xanım Əliyevanın fəxri adları, elmi titulları, mükafatları olduqca çoxdur. Bu adların hər biri qürur, iftixar mənbəyidir. Lakin bu adlar sırasında ən şərəfliyi Ana adıdır. Qeyri-adi bir ana olan Zərifə xanımın övladlarına münasibəti də xüsusi idi. O, nə edirdisə böyük sevgi ilə edirdi. Onun sevgisinin gücü öz ailəsinin hüduclarında daha çox duyulurdu.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri xiyabanda - atasının məzarə yanında dəfn olunmuşdur. Bütün ömrünü insanlara xidmət işinə sərf etmiş bir insanın bu gün aramızda olmamasına inanmaq çox çətinindir. Fəqət, görkəmli alimin, xeyirxah insanın, qayğıkeş ananın adının qədirlən xalqımızın yaddaşında əbədi həkk olunması bu gün hər bir azərbaycanlı üçün təsəlliverici məqamdır.

Azərbaycan xalqının şanlı oğlu, qüdrətli dövlət xadimi, dahi siyasətçi Heydər Əliyevin 2016-cı il mayın 10-da anadan olmasının 94-cü ildönümü tamam olur.

Heydər Əliyev 1987-ci ilin oktyabrında Sovet İttifaqı Kommunist Partiyası Mərkəzi Komitəsi Siyasi Bürosunun və Şəx-sən Baş katib Mixail Qorbaçovun yeritdiyi siyasi xəttə etiraz əlaməti olaraq, tutduğu vəzifələrdən istefa vermişdir.

1990-cı ilin iyulunda Azərbaycana qayıdan Heydər Əliyev ilk əvvəl Bakıda, sonra isə Naxçıvanda yaşamış, həmin ildə də Azərbaycan Ali Sovetinə deputat seçilmişdir. O, 1991 - 1993-cü illərdə Naxçıvan Muxtar Respublikası Ali Məclisinin sədri, Azərbaycan Respublikası Ali Soveti sədrinin müavini olmuşdur. Heydər Əliyev 1992-ci ildə Yeni Azərbaycan Partiyasının Naxçıvan şəhərində keçirilmiş təsis qurultayında partiyanın sədri seçilmişdir. 1993-cü ilin may-iyununda ölkədə siyasi böhranın son dərəcə kəskinləşməsi ilə əlaqədar o zamanlı rəhbərlik Heydər Əliyevi Bakıya dəvət etmişdir. Heydər Əliyev 1993-cü il 15 iyunda Azərbaycan Ali Sovetinin sədri seçilmiş, iyulun 24-də isə Milli Məclisin qərarı ilə Azərbaycan Respublikası Prezidentinin səlahiyyətlərini icra etməyə başlamışdır.

Heydər Əliyev bütün həyatını xalqa sədaqətə xidmətə həsr etmiş, öz fəaliyyətində həmişə xalqa arxalanmış, ən çətin anlarda ona müraciət etmişdir. Azərbaycan xalqı heç vaxt ondan dəstəyini əsirgəməmişdir. Azərbaycan xalqının ümummilli lideri, müdrik rəhbər və dahi şəxsiyyət Heydər Əlirza oğlu Əliyevin əziz xatirəsi Azərbaycan xalqının qəlbində əbədi yaşayacaqdır.

Azərbaycanda həyatın bütün sahələri üzrə inkişaf hiss olunur

1993-cü ilin iyununda ümummilli lider Heydər Əliyevin xalqın təkidli tələbləri ilə hakimiyyətə qayıdışından sonra Azərbaycanda hüquqi-demokratik dövlət quruculuğu ilə paralel olaraq müstəqil iqtisadi sistemin yaradılması və daha da inkişaf etdirilməsi istiqamətində düşünülmüş və uzaq hədəflərə istiqamət götürmüş geniş islahatlar kursu həyata keçirilməyə başlandı.

Aparılan uğurlu iqtisadi islahatlar sayəsində iqtisadiyyatın müasir dövrün tələblərinə uyğun, bazar münasibətləri əsasında yenidən qurulması, sahibkarlığın inkişaf etdirilməsi, yeni infrastrukturların, maliyyə və vergi sisteminin formalaşdırılması, tarixdə ən mürəkkəb proses kimi xarakterizə olunan torpaq və aqrar islahatların aparılması, regionların ahəngdar inkişafı, yoxsulluğun aradan qaldırılması, insanlara öz potensialından sərbəst istifadə etmək və sahibkarlığa dəstək verməklə iqtisadiyyatın liberallaşmasının bərqərar olması üçün münbit zəmin hazırlanmış, müstəqil dövlətimizin təhlükəsizliyinin, eləcə də onun ən vacib elementlərindən olan iqtisadi təhlükəsizliyinin təmin olunmasında mühüm rol oynamışdır.

Azərbaycanın sürətli sosial-iqtisadi inkişafı və regionda real güc mərkəzinə çevrilməsi ulu öndər Heydər Əliyevin rəhbərliyi ilə həyata keçirilmiş iqtisadi islahatlar və bu gün də həmin siyasi və iqtisadi islahatlar kursunun Azərbaycan Prezidenti cənab İlham Əliyev tərəfindən uğurla davam etdirilməsi sayəsində mümkün olmuşdur. Ümummilli liderin, "İqtisadiyyatı qüdrətli olan dövlət hər şeyə qadirdir" fikri bir daha təsdiq edir ki, Heydər Əliyev milli iqtisadiyyatımızın inkişafına dövlət quruculuğunun çox mühüm tərkib hissəsi kimi hər zaman böyük önəm vermişdir.

Zərgər dəqiqliyi ilə ölçülüb-biçilmiş iqtisadi strategiyanın bu gün ölkə Prezidenti cənab İlham Əliyev tərəfindən uğurla davam və inkişaf etdirilməsi Azərbaycanın daha yüksək zirvələrə doğru inamla irəliləməsi üçün zəmin yaratmışdır. İqtisadi potensialın ildən-ildə güclənməsi, əhalinin maddi-rifah halının yaxşılaşdırılması, müxtəlif istiqamətlərdə genişmiqyaslı islahatların aparılması Azərbaycanın xoşbəxt gələcəyinə hesablanmış məqsədyönlü dövlət proqramlarının ana xəttini təşkil edir. 2003-cü ildən ötən dövr ərzində həyata keçirilmiş iqtisadi layihələr qarşısı qoyulmuş ali məqsədə real xidmətin bariz göstəricisidir.

Ötən dövr ərzində Azərbaycan iqtisadiyyatı yüksək sürətlə inkişafını davam etdirmişdir. Ümummilli lider Heydər Əliyevin müəyyənləşdirdiyi sosial-iqtisadi inkişaf strategiyasının uğurla davam etdirilməsi nəticəsində ölkəmiz son illərdə iqtisadi artım üzrə dünyada lider dövlətə çevrilmişdir. İqtisadiyyatın bütün sahələrində irimiqyaslı islahatların sistemli və düşünülmüş şəkildə davam etdirilməsi Azərbaycanı dünyanın ən islahatçı ölkəsi kimi tanıtmışdır.



Bu gün ölkəmiz regionun və dünyanın böyük iqtisadi layihələrinin təşəbbüskarına və əsas tərəfdaşına çevrilmişdir. Təbii ki, bütün bunlar Azərbaycan Prezidenti cənab İlham Əliyevin çox uğurla həyata keçirdiyi uzaqqörən siyasəti, sosial-iqtisadi inkişafın bütün sahələrini əhatə edən dövlət proqramları sayəsində mümkün olmuşdur. Ölkə Prezidentinin şəxsi təşəbbüsü və nəzarəti altında müasir dünya standartlarına cavab verən çoxsaylı sənaye, səhiyyə, təhsil müəssisələrinin, idman komplekslərinin, nəqliyyat, enerji və rabitə infrastrukturalarının, qaçqınlar üçün qəsəbələrin tikintisi, ölkəmizin abadlaşması və inkişafı ilə bağlı mühüm obyektlərin inşası, bu obyektlərin açılış mərasimlərində şəxsən iştirakı, əhalinin həyat səviyyəsi ilə tanış olmaq üçün regionlara çoxsaylı səfərləri Azərbaycanın daha yüksək inkişafı və xalqımızın xoşbəxt gələcəyi naminə gördüyü işlərdəndir.

2008-ci ildə yenidən Prezident seçkilərində xalqımızın yekdilliklə cənab İlham Əliyevi ölkə Prezidenti seçməsi Azərbaycanda həyatın bütün sahələri üzrə inkişafa növbəti təkən vermiş oldu. Prezident İlham Əliyevin çox uğurlu, bənzərsiz fəaliyyəti xalqımızın öz seçimində yeganə, düzgün yol müəyyənləşdirdiyini və seçdiyini bir daha təsdiq etdi.

Prezident İlham Əliyevin çox uğurla davam etdirdiyi və inkişaf etmiş dünya ölkələrinin islahatlar praktikasından bəhrələnməklə həyata keçirdiyi pragmatik fəaliyyəti sayəsində son illər Azərbaycan iqtisadiyyatı sürətli inkişaf etməkdədir. Statistik məlumatların təhlili onu göstərir ki, Azərbaycan Prezidenti cənab İlham Əliyevin rəhbərliyi altında iqtisadiyyatın şaxələndirilməsi və qeyri-neft sektorunun inkişafı istiqamətində əməli tədbirlər həyata keçirilmişdir. Qeyri-neft sektorunun, o cümlədən aqrar bölmənin inkişafında regionların sosial-iqtisadi inkişafına dair birinci dövlət proqramının misilsiz rolu olmuşdur. Bu proqram ölkəmizin iqtisadi inkişafında yeni mərhələnin başlanğıcını qoydu və regionların inkişafı dövlətin iqtisadi siyasətinin əsas istiqamətləri səviyyəsinə qaldırıldı.

Zərifə Əziz qızı Əliyeva



Azərbaycan Respublikasının əməkdar elm xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 28 aprel 1923-cü ildə Şərur rayonunun Şaxtaxtı kəndində anadan olmuşdur.

1942-ci ildə orta məktəbi bitirdikdən sonra o, Azərbaycan Dövlət Tibb İnstitutunun müalicə-profilaktika fakültəsinə daxil olmuş və 1947-ci ildə həmin institutu bitirmişdir.

Sonra o, Moskva şəhərində Mərkəzi həkimləri Təkmilləşdirmə İnstitutunda oftalmologiya üzrə ixtisaslaşdırma kursu keçmişdir.

1950-ci ildə Zərifə xanım Əliyeva aspiranturaya daxil olmuş və 1953-cü ildə buranı bitirmişdir.

1957-ci ilə qədər Azərbaycan Elmi-Tədqiqat Oftalmologiya İnstitutunda elmi işçi, 1960-cı ildən 1967-ci ilə qədər böyük elmi işçi, 1967-ci ildən isə Ə.Əliyev adına Azərbaycan Həkimləri Təkmilləşdirmə İnstitutunda göz xəstəlikləri kafedrasının dosenti, professor, görmə orqanının peşə patologiyası laboratoriyasının müdiri, oftalmologiya kafedrasının müdiri (1982-1985) vəzifələrində çalışmışdır.

İllər boyu apardığı müşahidələrin, klinik tədqiqatların və təcrübələrin nəticələri Zərifə xanımın dünyada ən məşhur oftalmologiya mərkəzlərinin birində H.Helmqolts adına Moskva Göz Xəstəlikləri Elmi Tədqiqat İnstitutunda müdafiə etdiyi "Azərbaycanın bir sıra kimya müəssisələri işçilərinin görmə orqanının vəziyyəti" adlı doktorluq dissertasiyasının əsasını təşkil etmişdir. 1977-ci ildə Zərifə xanım Əliyevaya tibb elmləri doktoru dərəcəsi verilmişdir.

Zərifə xanım Əliyevanın Azərbaycanda oftalmologiya elminin inkişafında müstəsna xidmətləri var. O, vaxtilə Azərbaycanda geniş yayılmış traxomaların, dünya təcrübəsində birincilər sırasında peşə, xüsusilə kimya və elektron sənayelərində peşə fəaliyyəti ilə bağlı göz xəstəliklərinin öyrənilməsi, profilaktikası və müalicəsinə, habelə oftalmologiyanın müasir problemlərinə dair bir çox sanballı tədqiqatların, o cümlədən "Terapevtik oftalmologiya", "İridodagnostikanın əsasları" kimi nadir elmi əsərlərin müəlliflərindən biri, 12 monoqrafiya, dərslik və dərs vəsaitinin, 150-yə yaxın elmi işin, 1 ixtira və 12 sərəmələşdirici təklifin müəllifidir.

Zərifə xanım Əliyeva yüksək ixtisaslı səhiyyə kadrlarının hazırlanmasına böyük əmək sərf etmişdir. O, Ümumittifaq Oftalmoloqlar Cəmiyyəti Rəyasət Heyətinin, Sovet Sülhü Müdafiə Komitəsinin, Azərbaycan Oftalmologiya Cəmiyyəti İdarə Heyətinin, "Vestnik oftalmologiyi" (Moskva) jurnalı redaksiya heyətinin üzvü idi.

1981-cı ildə oftalmologiyanın inkişafına verdiyi böyük töhfəyə - görmə orqanının peşə patologiyası sahəsində apardığı elmi tədqiqatlara görə professor Z.Ə.Əliyeva oftalmologiya aləmində ən yüksək mükafata - SSRİ Tibb Elmləri Akademiyasının akademik M.İ. Averbax adına mükafatına layiq görülmüşdür. Geyd olunmalıdır ki, professor Z.Ə.Əliyeva həmin mükafata layiq görülən ilk qadın idi.

Elmi tədqiqatların yüksək səviyyəsi, onların sosial əhəmiyyəti, ictimai fəallığı, pedaqoji istedadı, çoxillik elmi-tədqiqat işlərində böyük xidmətlərini qiymətləndirərək, 1983-cü ildə Zərifə xanım Əliyevanı Azərbaycan SSR EA-nın akademiki seçdilər.

Zərifə xanım Əliyeva göstərdiyi xidmətlərinə görə orden və medallarla təltif olunmuşdu. Azərbaycanın əməkdar elm xadimi kimi yüksək ada layiq görülmüşdür.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri Xiyabanda, atasının qəbri yanında dəfn olunmuşdur.

İlham Heydər oğlu Əliyev 1961-ci il dekabrın 24-də Bakı şəhərində anadan olmuşdur.

1967-1977-ci illərdə Bakı şəhərində orta məktəbdə oxumuşdur.

1977-ci ildə Moskva Dövlət Beynəlxalq Əlaqələr İnstitutuna (MDBƏİ) daxil olmuşdur.

MDBƏİ-ni bitirdikdən sonra 1982-ci ildə Moskva Dövlət Beynəlxalq Əlaqələr İnstitutunun aspiranturasına daxil olmuşdur.

1985-ci ildə dissertasiya müdafiə edərək, tarix elmləri namizədi dərəcəsi almışdır.

1985-1990-cı illərdə Moskva Dövlət Beynəlxalq Əlaqələr İnstitutunda müəllim işləmişdir.

1991-1994-cü illər ərzində özəl biznes sahəsində çalışmışdır və bir sıra istehsal-kommersiya müəssisələrinə rəhbərlik etmişdir.

1994-cü ildən 2003-cü ilin avqust ayınadək Azərbaycan Respublikası Dövlət Neft Şirkətinin vitse-prezidenti, sonra isə birinci vitse-prezidenti olmuşdur. "Heydər Əliyevin neft strategiyası"nın həyata keçirilməsində fəal iştirak etmişdir.

Suveren Azərbaycanın neft siyasətinin geosiyasi aspektlərinə dair bir sıra tədqiqat işlərinin müəllifidir. Siyasi elmlər doktorudur.

İki dəfə, 1995-ci və 2000-ci illərdə Azərbaycan Respublikasının Milli Məclisinə seçilmişdir. 2003-cü ildə Azərbaycan Respublikasının Baş naziri vəzifəsinə təyin edilməsi ilə əlaqədar olaraq deputat səlahiyyətlərinə xitam vermişdir.

1997-ci ildən Azərbaycanın Milli Olimpiya Komitəsinin Prezidentidir. İdmanın və Olimpiya hərəkatının inkişafında böyük xidmətlərinə görə Beynəlxalq Olimpiya Komitəsinin ali ordeni ilə təltif edilmişdir.

1999-cu ildə hakim Yeni Azərbaycan Partiyası sədrinin müavini, 2001-ci ildə sədrin birinci müavini, 2005-ci ildə isə partiyanın sədri seçilmişdir.

2001-2003-cü illərdə Avropa Şurası Parlament Assambleyasında (AŞPA) Azərbaycan Respublikası Milli Məclisinin nümayəndə heyətinin rəhbəri olmuşdur.

2003-cü ilin yanvar ayında Avropa Şurası Parlament Assambleyası sədrinin müavini, AŞPA-nın Büro üzvü seçilmişdir.

2003-cü il avqustun 4-də Milli Məclis tərəfindən təsdiq edildikdən sonra Azərbaycan Respublikasının Baş naziri təyin edilmişdir.

2003-cü il oktyabrın 15-də Azərbaycan Respublikasının Prezidenti seçilmişdir. Prezident seçkilərində seçicilərin 76%-dən çoxu İlham Əliyevin lehinə səs vermişdir. O, 2003-cü il oktyabrın 31-də vəzifəsinin icrasına başlamışdır.

2004-cü ilin aprelində AŞPA-nın fəaliyyətində fəal iştirakına və Avropa ideallarına sədaqətinə görə AŞPA-nın fəxri üzvü diplomu və AŞPA medalı ilə təltif edilmişdir.

2008-ci il oktyabrın 15-də keçirilən seçkilərdə seçicilərin 88,73 % səsini qazanan İlham Əliyev ikinci dəfə Azərbaycan Respublikasının Prezidenti seçilmişdir. O, 2008-ci il oktyabrın 24-də vəzifəsinin icrasına başlamışdır.

Azərbaycan, rus, ingilis, fransız və türk dillərini mükəmməl bilir.

Evlidir. Üç övladı, üç nəvəsi var.

Prezident Əliyevin təltif olunduğu orden, mükafat və fəxri adlar aşağıdakıları əhatə edir: Heydər Əliyev ordeni (Azərbaycan Respublikası), Beynəlxalq münasibətlər və sülh naminə İhsan Doğramacı mükafatı (Türkiyə), Rumıniya Ulduzu Ordeni (Rumıniya), Kral Əbdüləziz Ordeni (Səudiyyə Ərəbistanı Krallığı), Şərəf Ordeni (Gürcüstan), "Şərəf Legionunun Böyük Xaçı" Ordeni (Fransa), Şeyxülislam Ordeni (Azərbaycan Respublikası), Rusiya Pravoslav Kilsəsinin



"Prepodobnyy Serqiy Radonejskiy" birinci dərəcəli Ordeni, "Böyük Kordon" Şərəf Ordeni (Beynəlxalq Hərbi-İdman Şurası), MDB ölkələrin İdman Təşkilatlarının Beynəlxalq Konfederasiyasının "Şərəf Ordeni", FİLA-nın Şərəf Zalının ən yüksək "İdman Əfsanəsi" ordeni, Polşa Respublikasının "Xidmətlərə görə" Böyük Xaç ordeni (Polşa), I dərəcəli Knyaz Yaroslav Mudrı ordeni (Ukrayna), "Mübarək əl-Kəbir" ordeni (Küveyt Dövləti), Yunanıstan parlamentinin Qızıl medalı (Yunanıstan), Avropa Ədalətli Oyunlar Hərəkatının "Şərəf" nişanı, "Üç ulduz" ordeninin "Böyük xaç kavaləri" dərəcəsi, "Sadiq Xidmət" milli ordeninin Böyük Xaç rəngi (Rumıniya), "İsmoili Somoni" ordeni (Tacikistan).

Linkoln Universitetinin Fəxri Doktoru (ABŞ), Moskva Dövlət Beynəlxalq Münasibətlər Universitetinin Fəxri Doktoru, L.N.Qumilyov – Avrasiya Milli Universitetin Professoru (Qazaxıstan), Bilkent Universitetinin Fəxri Doktoru (Türkiyə), Vergilər üzrə Milli Akademiyasının Fəxri Doktoru (Ukrayna), Ploesti Neft və Qaz Universitetinin Fəxri Doktoru (Rumıniya), Milli və Dünya İqtisadiyyatı Universitetinin Fəxri Professoru (Bolqarıstan), Kyung Hee Universitetinin Fəxri Doktoru (Cənubi Koreya), İordaniya Universitetinin Fəxri Doktoru (İordaniya), Korvinus Universitetinin ictimai elmlər üzrə Fəxri doktoru (Macarıstan), M.V.Lomonosov adına Moskva Dövlət Universitetinin Fəxri professoru (Rusiya Federasiyası), Taras Şevçenko adına Kiyev Milli Universitetinin Fəxri doktoru (Ukrayna), Məxdumqulu adına Türkmənistan Dövlət Universitetinin Fəxri professoru (Türkmənistan Respublikası), Bakı Dövlət Universitetinin Fəxri doktoru (Azərbaycan), Belarus Dövlət Universitetinin Fəxri professoru (Belarus Respublikası), Ankara Universitetinin Fəxri dokrotu (Türkiyə), Çukurova Universitetinin Fəxri Doktoru (Türkiyə).

Yüksək idarəçilik mexanizmi ölkəmizin inkişafında xüsusi rol oynayır

Tarixin gedişinə təsir göstərən böyük siyasi liderlər irəli sürdükləri mütərəqqi ideyalarla xalqı öz ətrafında birləşdirməyə, hər bir addımda ictimai inam qazanmağa çalışmış, məhz bunun da sayəsində böyük uğurlara imza atmışlar. Fəaliyyətində daim ictimai mənafeni əsas götürən, xalqın dəstəyinə arxalanan siyasi lider konkret siyasi mərhələdə xalqın sabit inkişaf yolunu düzgün müəyyənləşdirmək, milli maraqları qorumaq əzmi ilə seçilir. Siyasətdə ictimai inam qazanmaq məramını demokratik dəyərlərin ön plana çıxdığı hazırkı "sürət əsri"ndə də qətiyyətlə aktuallığını itirmir. Hakimiyyəti millətə layiqli xidmət vasitəsi sayan və bunu əməli fəaliyyəti ilə sübuta yetirən liderlər milyonlarla insanın iradəsi əsasında dövlətə rəhbərlik şansını qazanırlar.

Dövrün sərt sınaqlarından üzəg çıxan Azərbaycan xalqı da taleyini hər zaman qəlbən inandığı, etimad göstərdiyi siyasi liderlə bağlamışdır. Müstəqil Azərbaycan yeni minilliyin başlanğıcında ümummilli lider, dünya şöhrətli ictimai-siyasi xadim Heydər Əliyevin ideyalarının layiqli davamçısı - cənab İlham Əliyevin rəhbərliyi altında uğurlu gələcəyə doğru inamla irəliləyir, bu yolda qarşılaşdığı müxtəlif maneələrə, çətinliklərə mətinliklə sinə gərir. Azərbaycanda demokratiyanın təntənəsi kimi tarixləşən 2008-ci ilin 15 oktyabr seçkiləri də mahiyyət etibarilə xalqın cənab İlham Əliyevə dərin inam və etimadının əyani təsdiqinə çevrilmiş, ölkə vətəndaşları respublikada uğurla həyata keçirilən islahatlar kursunun davam etdirilməsi naminə ciddi siyasi iradə və qətiyyət nümayiş etdirmişlər.

Prezident seçkiləri bir qayda olaraq konkret zaman kəsiyində reallaşdırılan siyasətin ictimai rəy tərəfindən adekvat dəyərləndirilməsi prosesi kimi də xarakterizə edilir. Seçkilər ərəfəsində hakimiyyət xalqın və dövlətin mənafeyi naminə həyata keçirdiyi kompleks tədbirlər barədə hesabət verərək seçicilərin səsini qazanmağa çalışır. Bu mənada cənab İlham Əliyevin son seçkilərdəki möhtəşəm zəfəri ilk növbədə son 14 ildə ölkənin keçdiyi inkişaf yoluna verilən obyektiv ictimai qiymətdir. Dövlət başçısı ötən müddətdə konseptual əsasları ümummilli lider Heydər Əliyev tərəfindən müəyyənləşdirilmiş islahatları uğurla davam etdirmiş və yeni çalarlarla zənginləşdirmişdir. "Əsl siyasət konkret, real iş görməkdən ibarətdir" deyən dövlət başçısının ötən 15 ildə qəbul etdiyi fundamental qərarlar, imzaladığı sərəncamlar onun daim xalqın mənafeyindən çıxış etdiyini, habelə verdiyi vədlərin sırf əməli fəaliyyətə, pragmatizmə söykəndiyini, gerçəklilyə adekvat olduğunu göstərmişdir.

Azərbaycan Prezidenti İlham Əliyev zaman baxımından o qədər də böyük olmayan bir müddətdə cəmiyyətin bütün gözləntilərini gerçəkləşdirməyə çalışmaq, hər bir vətəndaşın marağına cavab verən, cəmiyyət həyatının müxtəlif sahələrində uğurlu nəticələrə yol açan çevik, qətiyyətli və düzgün qərarlar qəbul etmişdir. Dövlət başçısının idarəçilik keyfiyyətlərindən ən mühümü isə, şübhəsiz, uzun illər boyu zərər-zərər



formaləşaraq sabitləşmiş milli dövlətçilik ənənələrinə sadiqlikdir. Cənab İlham Əliyevin həyata keçirdiyi məqsədyönlü siyasət nəticəsində son illər əldə etdiyimiz uğurlar məhz bu amilə əsaslanır. Siyasi illüziyalardan, populizmdən uzaq olması, problemlərə rəasional mövqedən və real situasiyadan yanaşması, pragmatizmi və yüksək idarəçilik keyfiyyətləri cənab İlham Əliyevin yetkin və peşəkar siyasətçi portretini formaləşdırır. Bütün bu keyfiyyətləri dövlət başçısının malik olduğu yüksək qətiyyət, intellekt, enerji, potensial, işgüzarlıq, novatorluq və birləşdiricilik məziyyətləri təməmləyir.

Mübaligəsiz demək olar ki, mövcud siyasi kursun ictimaiyyət tərəfindən birmənalı dəstəklənməsini təmin edən ən başlıca amil son beş ildə müstəqil Azərbaycanın əldə etdiyi misilsiz sosial-iqtisadi nailiyyətlərdir. Ötən müddətdə ölkənin davamlı və sabit inkişafı baxımından vacib amil olan ictimai-siyasi sabitlik qorunub saxlanılmış, respublikamız iqtisadi inkişaf sürətinə görə dünyanın lider dövlətləri sırasına yüksəlmiş, sosial problemlərin aradan qaldırılması istiqamətində ardıcıl addımlar atılmış, Azərbaycan Avropa geosiyasi arealında həyata keçirilən qlobal layihələrin təminatçısına çevrilmişdir. Bu gün ikinci elə bir dövlət tapmaq çətinidir ki, son 15 ildə ümumi daxili məhsulun artım tempinə görə dünyada lider mövqeyini qoruyub saxlasın, qısa müddətdə dövlət büdcəsinin vəsaitlərini 20 dəfədən çox artırma bilsin. Azərbaycan isə bunlarla yanaşı, həm də regionların sosial-iqtisadi inkişafına xidmət edən mühüm dövlət proqramlarını, fərman və sərəncamları uğurla icra etmiş, həyata keçirilən sosial infrastruktur layihələri nəticəsində bölgələrin siması dəyişmiş, sahibkarlığın inkişafı, yeni istehsal müəssisələrinin fəaliyyətə başlaması, yeni iş yerlərinin açılması naminə sistemli addımlar atılmışdır.

ƏSL SİYASƏT KONKRET, REAL İŞ GÖRMƏKDƏN İBARƏTDİR

Azərbaycan Prezidenti cənab İlham Əliyevin son 15 illik inamlı fəaliyyəti onun Heydər Əliyev ideyalarının, sadəcə, davamçısı deyil, eyni zamanda, bu ideyaları yeni dövrün nəbzinə, zamanın ruhuna uyğun həyata keçirən, təkmilləşdirən qətiyyətli siyasi lider olduğunu təsdiqləmişdir.

Liderlik xüsusiyyətinin xalqın mütləq əksəriyyəti tərəfindən qəbul edilmək, geniş siyasi spektrin inamını qazanmaq, beynəlxalq səviyyədə cərəyan edən proseslərə nüfuz etmək, cəlbədicə və real ideyalarla, işlək proqramlarla cəmiyyəti ümumi rifah və tərəqqi naminə səfərbərliyə almaq kimi vacib məqamları özündə ehtiva etdiyini nəzərə alsaq, bu termini bütün kateqoriyalar üzrə cənab İlham Əliyevə şamil etmək olar. Siyasətə ideyaların reallaşdırılması vasitəsi kimi yanaşan və "Əsl siyasət konkret, real iş görməkdən ibarətdir" deyən dövlət başçısı hakimiyyətə xalqa təmənnəsiz xidmət vasitəsi kimi yanaşmış, hər bir fərdin marağı və mənafeyini uca tutmuşdur.

Mütərəqqi idarəçilik prinsipləri ilə cəmiyyətdə böyük nüfuz sahibinə çevrilmiş cənab İlham Əliyev dövlət başçısı kimi məsuliyyətli və şərəfli vəzifədə xalqın ona bəslədiyi ümidləri tam doğrultmuşdur. Yüksək siyasi iradəsi, qətiyyətliliyi, məqsədə doğru inamla irəliləməsi, milli maraqlara sadiqliyi, pragmatizmi, təvazökarlığı və sadəliyi cənab İlham Əliyevi dövlət rəhbəri olaraq xalqa sevdiren, şəxsiyyətinə yüksək rəğbət və etimad formalaşdıran xarakterik cizgilər sırasında xüsusi vurğulanmalıdır.

Ümumiyyətlə, son 15 il ərzində sosial-iqtisadi sahələrdə



müsbət göstəricilərin əldə edilməsinin, ölkənin tərəqqi və dinamik inkişaf yolu keçməsinin ən mühüm səbəbi yuxarıda sadaladığım keyfiyyətlərə malik Azərbaycan Prezidenti cənab İlham Əliyevin dəqiq sosial-iqtisadi strategiya əsasında qarşıda duran hədəfləri düzgün müəyyənləşdirməsi ilə bağlıdır. Elə buna görə də möhtərəm dövlət başçımızın həyata keçirdiyi məqsədyönlü tədbirlər nəticəsində Azərbaycanın qüdrətli dövlətə çevrilməsi yolunda mühüm amil olan icimai-siyasi sabitlik, vətəndaş sülhü və həmrəyliyi qorunub saxlanılmış, cəmiyyətin ümumi potensialının ümummilli məqsədlər naminə səfərbər olunması inkişaf prosesində yüksək dinamizmi təmin etmişdir. Dəqiq müəyyənləşdirilmiş prioritetlər, elmi əsaslara söykənən fundamental qərarlar, xalqın mənafeyinə uyğun sosial-iqtisadi siyasət, çevik idarəçilik mexanizminin formalaşdırılması, diplomatik münasibətlərdə balanslaşdırma prinsipinin qorunması, vətəndaşlarımızın rifahı naminə mövcud imkanlardan maksimum səmərəli istifadə dövlət başçımızın 15 illik prezidentlik fəaliyyə-

tini səciyyələndirən xarakterik xüsusiyyətlər kimi mühüm əhəmiyyətə malik olmuşdur.

Azərbaycan Prezidenti cənab İlham Əliyev yüksək siyasi qətiyyət nümayiş etdirərək ötən 14 ildə Azərbaycan üçün bir sıra taleyüklü məsələlərin həllinə nail olmuşdur. Bakı-Tbilisi-Ceyhan, Bakı-Tbilisi-Ərzurum və Bakı-Tbilisi-Qars kimi nəhəng transmilli layihələr ölkəmizin siyasi və iqtisadi mövqelərini yüksək dərəcədə möhkəmləndirmişdir. Xəzərin karbohidrogen ehtiyatlarının dünya bazarlarına nəqli məqsədilə həyata keçirilən tədbirlər respublikamızın, bütövlükdə Avropa məkanının enerji təhlükəsizliyi sisteminin əsas təminatçılarından birinə çevrilməsini təmin etmişdir. 2006-cı ilin noyabrında Avropa İttifaqı ilə enerji sahəsində anlaşma memorandumu imzalamış respublikamız bu gün bütövlükdə MDB və Avropa məkanında Rusiyadan enerji asılılığı olmayan, müstəqil siyasət yeridən dövlətlərdən biridir. Bu fakt özlüyündə Azərbaycanın dünya birliyi üçün önəmini xeyli artırmış, respublikamızın Avrattantik strukturlara inteqrasiya prosesini sürətləndirmişdir.

Hüseynova Leyla



"Daş-qaş əvəzinə özünə bilik yığsan daha çox tanınarsan: ən qiymətli daşı salıb itirə bilərsən, ən sadə biliyi isə səndən heç kəs ala bilməz." deyib Əbül Fərac. Leyla da təhsilə başladığı ilk gündən bu aforizmi özü üçün əsas götürməyə başlayıb. 6 nəfərlik geniş bir ailədə doğulan Leyla 2000-ci il noyabrın 25-də Saatlı rayonunda dünyaya göz açıb. Sürücü işləyən atası qızının və ailəsinin ehtiyaclarını artıqlaması ilə ödəməyə çalışıb. Və buna da nail olub. Anası isə evdar xanım olduğu üçün hər zaman uşaqlarının dərsləri ilə məşğul olmağa vaxt ayırıb. Leylanın elmlə ilk tanışlığı 2007-ci ildə olub. 1-ci sinifə Xırdalan rayon 9 nömrəli məktəbdə başlayan Leyla qısa zaman ərzində müəllimlərinin sevimlisinə çevrilib. Güclü yaddaşı, əzmkarlığı və zəhməti sayəsində dərslərində uğurla irəliləyib. Elə uşaqlıqdan bədii kitablara olan marağı onu daha çox oxumağa sövq edirdi. Bu səbəbdəndir ki, məktəb illəri ərzində çoxlu sayda bədii kitablar oxuyub bitirmişdir. 2016-cı ildə müəyyən səbəblərə görə 117 sayılı məktəbin 10-cu sinifinə keçib. Ele orta təhsilini bu məktəbdə başa vurduqdan sonra ali məktəblərə imtahan verib. Bədii kitabları nə

qədər sevsə də, uşaqlığından bəri riyaziyyat və hesablamalara olan sevgisi, pulları mahir dərəcədə saymaq və diqqətli olmağı onu məhz iqtisadçı olmağına şərait yaratdı. 2018-ci ildə keçirilən qəbul imtahanlarında yüksək nəticə göstərərək həm valideynlərinin, həm də müəllimlərinin başını uca etdi. Ən əsası uşaqlığından bəri arzusunda olduğu sənətə yiyələnməyə başlayacaq. 622 balla Azərbaycanın ən prestijli universitetlərindən biri olan Azərbaycan Dövlət İqtisad Universitetinin Maliyyə fakültəsində Muhasibat uçotu və audit fakültəsinə daxil oldu. Özünün dediyinə görə universitetdə də məktəbdə olduğu kimi istək və həvəslə oxuyub, öz ixtisasına ən yüksək dərəcədə yiyələncək. Onun məqsədləri bununla da bitmir. Univeristetini bitirdikdən sonra baş muhasib kimi hər hansı bir böyük şirkət və yaxud təşkilatda çalışmaq istəyir. O deyir ki, istək, bacarıq və həvəs olduqdan sonra hər şeyi bacara bilər. O məqsədləri uğrunda inamla irəliləyir.

Məqsəd yoxdursa, heç nə edə bilməzsən.

Məqsəd dəyərsizdirsə, böyük bir iş görə bilməzsən. (Deni Didro)

Mamedov Rəsul



“Həyatımızın mühüm sahəsi olan məktəb, müəllim və şagirdlər haqqında nə qədər yazılsa da, deyilsə də azdır. Məktəbli olmaq, müəllimlərin şagirdlərə elmi biliklər öyrətməsi, hər bir şagirdin və müəllimin qəlbində dərin izlər buraxır. Belə şagirdlərdən biri də Mamedov Rəsul Pərviz oğludur.” - deyə bildirib Rəsulun müəllimlərindən biri. Ele bu sözlərdən Rəsulun necə bir şagird olmağı az çox məlum olurdu əslində.

Rəsul 2009-cu il sentyabrın 21-də Bakı şəhərində ziyalı bir ailədə anadan olub. Daima ailəsinin göz nuru olan Rəsul məktəbə başladığı gündən etibarən də müəllimlərinin sevimlisi olmağı bacarıb, öz istedad və bacarığı ilə. 2015-ci ildə Kəlbəcər rayonu 20 sayılı tam orta məktəbdə 1-ci sinifə başlayıb. Müəllimləri və sinif yoldaşları ilə çox səmimi və tərbiyyəli münasibət qurduğuna görə hamı ondan çox razıdır. Dərslərində əlaçı olmaqla yanaşı həm də idmanla çox maraqlanır. Atasını Pərviz bəyin idman müəllimi olmasında bunda böyük rolu var. Kinoboks ilə məşğul olur. Hal-hazırda Rəsul 4-cü sinifdə oxuyur. Onun ən böyük arzusu isə gələcəkdə vətəninə, dövlətinə layiq polis

olmaqdır. Ondan bu barədə soruşduqda isə uşaqlıqdan bəri bu arzuda olduğunu və bu məqsədə çatmaq üçün lazım olan hər şeyi edəcəyini dedi. Biz ondakı bu qətiyyəti gördükdən sonra əminik ki, Rəsul gələcəkdə ən yaxşı və vicdanlı polislerimizdən biri olacaq.

4 nəfərlik ailədə böyüyən Rəsulun anası da hər zaman oğlunun dərslərinə, tərbiyyəsinə diqqətlə yanaşır. Təzəgül xanım da həmçinin azərbaycan dili və ədəbiyyat müəllimidir. Rəsulla eyni məktəbdə oxuyan bacısı Fidan da hal hazırda 6-cı sinif şagirdidir. Müəllimlərinin sözüne görə hər iki bacı və qardaş məktəbdə öz ağıl və bacarıqları ilə seçilir.

Rəsulun ailəsi və yaxınlarının onun üçün bitməz-tükənməz xoş sözləri və arzuları var. Onlardan biri də belədir: - “Rəsul üçün ən böyük arzumuz odur ki, necə ki indi ailəsi onunla fəxr edir, gələcəkdə də əldə edəcəyi uğurları ilə ailəsini və onu sevən hamının fəxri olsun. Rəsulu həyat heç bir zaman sındırmasın, hər zaman həyat yolları onun üçün enişdən-yoxuşdan deyil, hamarlıqdan ibarət olsun. Yurdunun, vətəninin, ata-anasının adına layiq bir övlad olsun.

Babayev Kamal



Uşaq olanda anam mənə deyirdi ki, əsgər olsan, general olacaqsan, keşiş olsan, papalığa qədər yüksələcəksən. Amma mən rəssam oldum və Pikasso olaraq qaldım.

(Pablo Pikasso)

Uşaqlar daim irəliyə ən yaxşı olana doğru can atır. Ana isə onu yönləndirə bilən ən güclü ən ulvi varlıqdır. Kamalın uğurlarının arxasında da daima anasının dəstəyi vardır. Doğulduğu andan etibarən ona hər zaman ən yüksək tərbiyyəni verən, onu dəstəkləyən anası olub. Çünki hər bir övlad üçün anadan yaxşı tərbiyyəçi ola bilməz.

Babayev Kamal Əmiraslan oğlu 2010-cu ildə dekabrın 23-də dünyaya gözlərini açıb. Doğulduğu andan ailəsinin sevimlisi olan balaca balamız 2017-ci ildə Binəqədi rayonu 306 sayılı məktəbin 1-ci sinifinə qədəm qoyub. Elmə atıldığı gündən öz bacarığını göstərməyə başlayan Kamal oxuyub öyrənmə bacarığı ilə sinif yoldaşlarından fərqlənməyi bacarıb. Tez bir zamandan qavra-

ma və tənbellik etmədən oxuma istəyi onu hər zaman bir addım irəliyə çəkir bu kiçik yaşında. Bu səbəbdəndir ki, o artıq sinif üzrə əlaçidir. Müəllimləri və sinif yoldaşları da həmçinin Kamal haqqında çox müsbət fikirdədirlər. Onun dərslərinin çox yaxşı olmağına görə əlaçılıq üzrə Fəxri Fərmanları da var. Kamal məktəb dərslərini çox yaxşı oxumaqla yanaşı həm də fərqli maraq dairəsinə sahibdir. Belə ki o, sazda ifa etməyi çox sevir və hər gün daha yaxşı olmağa can atır. Sanki ele onun bu balaca ruhu musiqi üçün yaradılıb. Kamal həmçinin qiraət etmək və gözəl rəsmlər çəkməyi də bacarıb. Bəlkə də öz üzərində işləməklə gələcəyin məşhur rəssəamlarından biri ola bilər bu istedadla. Amma onun istək və arzusu tam başqa yönədir. Kamalla söhbətimiz zamanı məlum oldu ki, əslində o gələcəkdə güclü bir hüquqşünas olmaq istəyir. O bildirdi ki, bu yolla haqq ədaləti bərpa etmək istəyir. Biz də onun bu arzusunda uğurlar arzulayırıq. Və inanırıq ki, məqsədyönlü olmaqla Kamal hər şeyi bacaracaq.

QULIYEV TƏRXAN



Savadlı, təhsilli insanla ünsiyyət qurarkən heç yorulmursan. Əksinə onun söhbətindən bir rahatlıq, sakitlik duyursan. Müsahibindən bəzən heç oxumadığın, eşitmədiyən tarixi faktlar, gözəl kəlamlar eşidirsən. Bunlar insan ruhunu qidalandırır, rahatladır. Bilik insanı güclü edir. Çünki bilikli insan həm də ziyalı olur. Ona görə ki, belə insanlar yaşadığı cəmiyyətin bütün keyfiyyətlərini, mənsub olduğu millətin zəngin, mənəvi dəyərlərini, tarixi şəxsiyyətlərini tanıyır, dilini, dinini təbliğ edir. Bu cür insanlar eyni zamanda, yaşadığı müasir cəmiyyətin nail olduğu texnologiyanın, müasir avadanlıqların və onlarla davranış mədəniyyətinə də sahiblənirlər.

Quliyev Tərxan Etibar oğlu Kəlbəcər rayonunda anadan olmuşdur. 2001-ci ildə Göygöl rayonu Mollacəlilli kənd tam orta məktəbinin 1-ci sinfinə qədəm qoymuşdur. Məktəbə başladığı ilk günlərdən çalışqanlılığı və məsuliyyəti ilə müəllimlərinin sevimlisinə çevrilmişdir. Öz bacarığı və tərbiyəsi ilə yoldaşlarından seçilən Tərxan hər zaman dərslərinə xüsusi sevgi ilə yanaşmışdır. Məktəb vaxtından təhsilə, elmə, savada olan marağı onu ali məktəbə qəbul olmağa sövq etmişdir. O, yaxşı başa düşürdü ki, insanı ucaldan amillərdən birincisi savaddır. Ona görə də,

bu yolda irəliləməyi qarşısına məqsəd qoyur. Ona bu yolda ailəsi və müəllimləri böyük dəstək vermişlər. Valideynləri hər zaman Tərxanın qərarlarına, istəklərinə hörmətlə yanaşmış və əllərindən gələn hər şeyin artığını etməyə çalışmışlar. Məktəbi bitirdikdən sonra sənədlərini ali təhsil ocaqlarına vermiş və nəticədə uğur əldə edib, Azərbaycan Tibb Universitetində, müalicə işi üzrə təhsil almağa başlamışdır. Məqsədinə çatan Tərxan valideynlərinin, müəllimlərinin, ümumiyyətlə, bu yola ona dəstəkçi olan, əziyyəti olan hər kəsin fəxr və qürur mənbəyinə çevrilmişdir. Hal-hazırda həmin universitetin II kurs tələbəsi olan Tərxan orda da fəallığı ilə seçilir və müəllimlərinin sevimli tələbələrindən biridir. Boş vaxtlarını da, dərsləri ilə məğul olur. Onun ailəsi 4 nəfərdən ibarətdir. Atasısı- Quliyev Etibar Sabir oğlu, hal-hazırda Göygöl rayonu 3 nömrəli tam orta məktəbində hərbi hazırlıq müəllimi kimi fəaliyyət göstərir. Anası-Quliyev Hicran Fərrux qızı, evdar xanımdır. Bacısı -Quliyeva Maral Etibar qızı, ailəlidir və 1 oğul övladı var.

Biz də, öz jurnalımız adından Tərxanın uğurlarının daha da bol olmasını diləyirik və arzularına çatmağını arzulayırıq. Səsin daim yüksəklərdən gəlsin.

ALLAHVERDIYEVA JALƏ



Elm bir müharibə meydanını xatırladır. Yaradıcı alimlər ön cəbhədə olur və əsl döyüş də burada gedir. Arxa cəbhədə olanların vəzifəsi öndəkiləri silah-sursat və azuqə ilə təmin etmək, tutulmuş ərazilərdə səliqə-sahman yaratmaqdır.

(Əbu Turxan)

Yer üzərində ən böyük varlıq insandır. İnsan da isə ən böyük sərvət elmdir. Elmsiz insan çıraqsız ev kimidir. İnsanın başını həmişə onun savadı, biliyi, təhsili ucaldır. Elmlə, savadlı insan həmişə sənət və hünər əldə edib yaxşı ad qazanmağa, özündən sonra gələcək nəsillərə xeyirli bir iz qoymağa çalışır. Bütün bunlara ancaq elmin gücü ilə yiyələnmək olar. Elm sahibi insan heç bir zaman həyatını boş yaşamış hesab olunmur. Bir ərəb atalar sözüdə deyildiyi kimi " Bilikli adamın bir günü, nadan adamın bütün ömrünə bərabərdir. "Bütün bu deyilənləri özünə həyat şüarı götürən şagirdlərimizdən biri də Bəxtiyardır.

Allahverdiyeva Jalə Tofiq qızı 22 oktyabr 2003-cü ildə Sumqayıt şəhərində anadan olmuşdur. 2010-cu ildə Qubadlı rayon Baba Məmmədov adına Fərcan

kənd tam orta məktəbinin 1-ci sinfinə qədəm qoymuşdur. Hal-hazırda həmin məktəbin 9-cu sinif şagirdidir. Sinfinin fəal şagirdlərindən olan Jalə, məktəbə qədəm basdığı ilk gündən müəllimlərinin hörmətini qazanmağı bacarmışdır. Bütün fənlərə həvəslə yanaşan Allahverdiyeva Jalə xüsusilə, Coğrafiya fənnini sevir. O müəllimlərinə daima borclu olduğunu vurğulayır və Kifayət müəlliməyə xüsusi minnətdarlığını bildirir. Jalənin arzusu Coğrafiya müəlliməsi olmaqdır və bu sahədə irəliləməkdir. Onun bu sahədə çoxlu nailiyyətləri var. Belə ki, Jalə " Bilik fənləri " 2017-də fəxri fərman alıb, daha sonra məktəb tədbirlərində iştirakına görə fərqlənib. Boş vaxtlarında da kitab oxuyur və mütaliəni çox sevdiyini deyir. Bununla da yanaşı şeir kitabları oxuyur. Jalənin ailəsi 5 nəfərdən ibarətdir.

Atası-Allahverdiyev Tofiq İsmayıl oğlu, sürücü kimi fəaliyyət göstərir.

Anası-Allahverdiyeva Cəmilə qərib qızı, evdar xanımdır.

Jalənin 2qardaşı var, Allahverdiyev Elvir və Allahverdiyev Tuncay. Biz də öz növbəmizdə Jaləyə uğurlar diləyir və gələcək nailiyyətlərinin daha da bol olmasını arzulayırıq. Yolun açıq olsun!

ƏHMƏDOV YUSİF



Hər qab içinə bir şey qoyduqca darılır . Ancaq bilik qabı buna aid deyil, o bilik qoyulduqca genişlənir. İnsanın bildiyi öyrəndiyi şeylər bilmədiyinin müqabilində heç dərəcəsinədir.

MƏHƏMMƏD TAĞI SİDQI

Nadanlar elmə həqarətlə baxır, savadsızlar ona heyran olurlar, müdriklər isə ondan bəhrələnilirlər. Elm öyrənmək heç vaxt gec deyil. Bu sözləri özünə örnək götürüb həyatda irəliləməyi özünə məqsəd bilən Yusif də elmə heyran olmaq, ondan bacardığı qədər bəhrələnmək isdəyir. O yaxşı dərk edir ki, savadsız olmaq insanı yalnızca geriye atır və həmişə çətinlik yaradır. Yusifin bu fikriylə də razı olan ailəsi hər zaman onun yanında olur və onu dəstəkləyir.

Əhmədov Yusif Yəhya oğlu 2009-cu ildə Bakı şəhərində anadan olmuşdur. 2015-ci ildə Xocavənd rayon Nərimanlı kənd tam orta məktəbinin 1-ci sinfinə qədəm qoymuşdur. Hal-hazırda həmin məktəbin 4-cü sinif şagirdidir. Yusif sinif üzrə fəal və əlaçı uşaqlardan biridir və müəllimlərinin sevimlisidir.


Çalışqanlığı və məsuliyyətli bir şagird olduğuna görə daim müəllimlərinin diqqət mərkəzində olmuşdur. Valideynlərinin və müəllimlərinin fəxri olan kiçik Yusif təkcə dərsləri deyil həm də əlavə məlumatlar əldə etməklə elm yolunda irəliləyir. Yusifin məqsədi gələcəkdə həkim olmaqdır və xalqına layiqincə xidmət göstərməkdir. O həm də qarşısına məqsəd qoymuşdur ki, dərslərini əla oxusun və ali məktəbə qəbul olsun. Onun ən çox sevdiyi fənn Riyaziyyatdır. Bütün müəllimlərini sevən Yusif deyir ki, elmə, savada gedən yolda ən böyük dəstəkləyiciləri müəllimləri və valideynləridir. O, boş vaxtlarında dərsləri ilə məşğul olur, həm də gözəl rəsmlər çəkir. Onun ailəsi 6 nəfərdən ibarətdir.

Atası-Əhmədov Yəhya, alverçi işləyir.

Anası-Səfərova Vüsələ, evdar xanımdır. Qardaşları Cəsur, Muhəmməd və Əlirza da hər zaman öz qardaşlarına daima arxa-dayaqdırlar və onunla fəxr edirlər.

Biz də öz jurnalımız adından uğurlar arzulayır və diləyirik ki, Yusif gələcəyin məşhur və öndə gedən həkimlərindən biri olsun. Yolun açıq olsun!

ƏSGƏROV ELÇİN



Elm, savad, bilik və təhsilin bizim həyatımızda önəmi hamımıza məlumdur. Elm insanın dünyagörüşünü artırmaqla yanaşı, həm də bizdə insani keyfiyyətlərin zənginləşməsinə şərait yaradır. Elm, savad insanı aydınlığa aparar yol, onu müdrik bir insana çevirən vasitədir. Hər birinin istəyi savadlı, dünyagörüşlü, bilikli, ziyalı bir şəxs olmaqdır. Bu yolda isə bizə kömək edən, yolumuzu işıqlandıran vasitə elmdir. Savadlı insan həmişə həyatında özünə düzgün yön seçə, doğru qərarlar verə bilir. Elmin, savadın, biliyin mahiyyətini dərk edən və bu yolda irəliləməyə çalışan şagirdlərimizdən biri də Elçindir.

Əsgərov Elçin Oktay oğlu 6 yanvar 2008-ci ildə Gəncə şəhərində anadan olmuşdur. 2013-cü ildə 11 saylı tam orta məktəbinin 1-ci sinfinə qədəm qoyub. Hal-hazırda həmin məktəbin 5-ci sinif şagirdi olan Elçin oxuduğu illər ərzində əlaçı şagird olmuşdur. El-

çinin ən çox sevdiyi fənlər Azərbaycan dili və Riyaziyyat və ən çox sevdiyi müəllimə isə Qarayeva Radə müəllimədir. Elçinin arzusu gələcəkdə idman sahəsi üzrə irəliləmək və vətəninə layiqli xidmət göstərməkdir. Elçin dərsləri ilə yanaşı boş vaxtlarında idmanla ağırlıq qaldırma sahəsi ilə məşğul olur. Bu sahədə bir çox nailiyyətləri və uğurları var, yarışlarda yer tutub.

Əsgərov Elçinin ailəsi 5 nəfərdən ibarətdir: atası, anası, bacısı, qardaşı və özü.

Atası- Əsgərov Oktay, hal-hazırda işləmir.

Anası-Əsgərova Səfayət, evdar xanımdır.

Bacısı- Əsgərova Gülçin -7-ci sinif şagirdidir.

Qardaşı- Əsgərov Süleyman, 3-cü sinif şagirdidir.

Bizdə öz növbəmizdə Elçinə uğurlar arzulayır, müvəffəqiyyətlərinin daimi olmasını diləyirik.

Cəfərova Vüsalə



**Gələcəkdə peşman olmaq istəmirsənsə,
öz ailəni təhsildən məhrum etmə.**

Aleksandr Sergeyeviç Puşkin

Elm insan haqqında obyektiv, sistemli və əsaslandırılmış biliklərin əldə edilməsinə, dəqiqləşdirilməsinə və yayılmasına yönəlmiş insan fəaliyyəti növüdür. Bu fəaliyyətin əsasını elmi faktların toplanması, onların daima yenilənməsi və sistemləşdirilməsi, tənqidi analizi və bu əsasda elmi biliklərin toplanması təşkil edir. Elm tək-cə müşahidə edilən təbiət və ictimai halları təsvir etmir, həm də onların əlaqələrini tapır və nəticəni müəyyən edə bilir. Elmin, cəmiyyətin məhsuldar qüvvələrinin inkişafına və ictimai həyatın müxtəlif sahələrinə təsirinin sosial nəticələri mühümdür. Elm həmçinin təbiət, cəmiyyət və tənqiddən inkişaf qanunları haqqında biliklər sistemidir. Bilimin, elmin insan həyatında tutduğu yerin məna və əhəmiyyəti haqqında hələ XII əsrin dahi şairi N. Gəncəvi yazırdı:

**Qüvvət elmdədir, başqa cür heç kəs
Heç kəsə üstünlük eyləyə bilməz.**

Elmə, yeni biliklər öyrənməyə, gələcəyə savadlı kadr kimi yetişməyə çalışsan və bunun

üçün əlindən gələni edən gənclərimizdən biri də Vüsalədir.

Cəfərova Vüsalə Abuzər qızı 2001-ci ildə Göygöl rayonunun üçtəpə kəndində anadan olmuşdur. O, orta təhsilini Göygöl rayon üçtəpə məktəbində 2007-2018-ci ildə başa vurmuşdur. Məktəbdə oxuduğu illərdə bütün müəllimlərini sevən Vüsalə dərslərini hər zaman yaxşı oxumuş, siniflərində hamının rəğbətini qazanmışdır. Fənn olimpiadalarında və fənn yarışlarında nailiyyətlər əldə etmişdir. O, qarşısına qoyduğu məqsədlərinə nail olmaq üçün çox çalışır və buna nail olur. Eynilə 2018-ci ildə GDU universitetinə qəbul olması kimi. O, hal hazırda universitetin 1-ci kursunda ibtidai müəllim ixtisasında təhsil alır.

Vüsalə boş zamanlarında kitab oxumağı, bədii ədəbiyyatla məşğul olmağı sevir. Onun ən böyük arzularından biri tarixşünas olmaqdır.

Atası Cəfərov Abuzər ticarətlə məşğul olur. Anası Cəfərova Tünzalə evdar xanımdır. Qardaşı Cəfərov Kamran Polis Akademiyasının 3-cü kursunda oxuyur.

Vüsaləyə gələcək həyatında və karyerasında uğurlar və müvəffəqiyyətlər arzu edirik. Ümid edirik ki, qarşısına qoyduğu bütün məqsədlərinə nail olsun.

MUSTAFAYEVA ZƏHRA



Təhsil və bilik insan həyatında aparıcı rol oynayan ən vacib amillərdəndir. Belə ki, bilik insanın güclü, qüdrətli, müdrik bir şəxsiyyət kimi yetişməsinə bir vasitədir. Elm, təhsil eyni zamanda dünya və aləmi, onun əsrarəngiz çalarlarını dərk edib duymaq üçün bir vasitədir. Belə ki, bizi əhatə edən aləm elmin, təhsilin və müasir texnikanın uğurlu nailiyyətlərinə əsaslanır.

Kiminsə həyatı boyu uşaq kimi qalmayıb, ciddi, ağıllı biri olsa dünyanın çox işinə yarayar və yaxşı vətəndaş ola bilər, amma dahi ola bilməz. Əgər, siz uşaqlıqda dəcəllik hissini öldürsəniz heç vaxt müdrik insan yetişdirə bilməzsiniz.

Uşaqlıq həyatın ən mühüm, ən ayrılmaz, ən unudulmaz hissəsidir. Onu ən yaxşı şəkildə yaşamaq lazımdır. Çünki uşaqlığın hər anını böyüyəndə əzbərə xatırlayırıq. Bu səbəbə görə də, hər bir valideyin kimi Zəhranı da ailəsi göz nuru kimi böyüdür. Onun hər istəyini ailəsi özü üçün məqsəd olaraq qəbul edir.

Mustafayeva Zəhra Şahlar qızı 2009-cu ildə Gəncə şəhəri Gülüstan qəsəbə-

sinə anadan olmuşdur. 2015-ci ildə 69 nömrəli tam orta məktəbin 1ci sinfinə qədəm qoymuşdur. Hal-hazırda həmin məktəbin 4-ci sinif şagirdidir. O, dərslərinə çox böyük həvəslə yanaşır. Boş zamanlarında mütaliə etməyi çox sevir. Onun ən çox sevdiyi fənlər Ədəbiyyat və İngilis dili, sevimli müəlliməsi isə Abdullayev Rasim müəllimdir. Zəhranın məqsədi gələcəkdə həkim olmaq və insanlara kömək etməkdir. O deyir ki, insan hansı peşənin yiyəsi olur- olsun əsas odu ki, öz peşəni şərəfli və ədalətli bir şəkildə icra edəsən. Yaşı azda olsa da, düşüncələri çox geniş və böyük qızıdır. Zəhranın ailəsi 4 nəfərdən ibarətdir.

Atası -Mustafayev Şahlar Eyvaz oğlu, orta təhsillidir və ticarətlə məşğuldur.

Anası -Mustafayeva Pərvanə Malik qızı, orta təhsillidir və evdar xanımdır. Zəhranın bir qardaşı var və məktəbdə hazırlıq kursuna gedir.

Bizdə Zəhraya gələcəkdə məktəbi müvəffəqiyyətlə bitirib ali məktəbə qəbul olmağı və gələcəkdə valideyinlərinə, vətəninə və millətinə layiqlin övlad olmağı arzu edirik.

ŞÜKÜROVA EDELIYA



Elm yarandıqdan sonra hər şey zaman-zaman onun qiyafətinə bürünüb səliqə-sahman tapdı və günlərin birində o özünə də öz donluğundan paltar biçmək fikrinə düşdü : Elm haqqında Elm yarandı.

Çin atalar sözü

Elm zamanla qazanılan, kitabların, müəllimlərin, ətrafın vasitəsilə əldə edilən ucalıqdır. Əldə olunana bilik doğru istifadə olunarsa, hər zaman bizim xeyrimizə olar. Ümumiyyətlə insan demək olar ki, hər şeyi qazana bilər əldə edə bilər lakin, ən önəmlisi onu doğru-düzgün istifadə etməkdir. Elmi kiçik görməmək, onu zamanla, səbrlə əldə etmək lazımdır. Hədəfi, məqsədi belli olan bir elm, -sahibi üçün əbədi davam edəcək bərəkət qaynağı, və tükenməz bir xəzinədir.

Bu xəzinəni tapmaq, əbədi bərəkət qaynağını əldə etməyi özünə məqsəd bilən və bunun üçün çalışanlardan biri də Şükürova Edeliya yadır.

Şükürova Edeliya Firqət qızı 22 fevral 2007-ci ildə Bakı şəhər Mərdəkan qəsəbəsində anadan olmuşdur. Dünyaya gəldiyi gündən ailəsinə sevgi bəxş edən Edeliya hamının sevimlisinə çevrilmişdir. 2014-cü ildə Ağdam rayon 33 sayılı tam orta məktəbin 1-ci sinfinə qə-

dəm qoyan Edeliya hal-hazırda həmin məktəbin 6-cı sinif şagirdidir. Edeliya müəllimlərinin ən sevimli və məsuliyyətli şagirdlərindən biridir. Sinfinin ən fəal şagirdlərindən olan Edeliya çalışqanlığı ilə bir çox sinif yoldaşlarından fərqlənir. Dəqiq fənlərə, ən əsasıda Riyaziyyat və Fizikaya xüsusi marağı olan Edeliya gələcəkdə böyük bir xəstəxanada tanınmış Nevrocərah-həkim olmağı arzulayır. O deyir ki, bütün müəllimlərini sevirləyin, ən sevimli müəllimləri isə Gülnar müəllimə və Bəhiyə müəllimədir. Bir çox uğur və nailiyyətləri olan Edeliya, 4-cü sinifdə " Qızıl Şagird " diplomu ilə təltif olunmuşdur və tərifnamə almışdır. Bir şagird olaraq əldə etdiyi uğurlarına görə isə öz müəllimlərinə borclu olduğunu deyir. Boş vaxtlarında tibbi kitablar oxuyur. Onun ailəsi 4 nəfərdən ibarətdir.

Atası-Şükürov Firqət Yusif oğlu, soba ustasıdır.

Anası- Şükürova Sevinc Firqət qızı. Bir balaca qardaşı var 3-cü sinifdə oxuyur. Ailəsinin fəxri olan Edeliya hər zaman çalışır ki, onların başını uca etsin. Valideynləri də çalışır ki, əllərindən gələni ondan əsirgəməsinlər. Biz də öz jurnalımız adından Edeliyaya həyatda tutduğu yolda müvəffəqiyyətlər, bol-bol uğurlar arzu edirik. Yolun daima açıq olsun!

Qocayev Hökmran



Bir elmi öyrənmək istədikdə sən çalış ki hər şeyi kamil biləsən. Kamil bir palançı olsa da insan, Yaxşıdır yarımçıq papaqçılıqdan.

Nizami Gəncəvi

Təhsili cəmiyyətin fəal hərəkətverici, inkişafetdirici qüvvəsinə çevirənlər məhz müəllimlərdir. Təhsilin məzmunu nə qədər yüksək və mükəmməl, maddi-texniki bazası nə qədər möhkəm, biliklərin ötürülməsi vasitələri nə qədər təkmil və müasir olsa da, əgər müəllim yoxdursa, heç nədir. Təhsil məhz müəllim əqlinin gücü ilə cəmiyyətin inkişaf amilinə çevrilir, biliklərin, mədəniyyətlərin, milli adət-ənənələrin daşıyıcısı olan yeni-yeni nəsillər məhz müəllim zəkasının nurundan, müəllim qəlbinin hərarətindən pay alaraq formalaşır. Bu baxımdan müəllim təhsildə əsas sima, aparıcı qüvvədir.

Cəmiyyəti idarə edən hər kəsin - fəhlənin, mühəndisin, həkimin, alimin tərbiyəsində müəllimin rolu əvəzənməzdir. Müəllimlik şərəfli, müqəddəs və bir o qədər də çətin peşədir. Müəllim şagirdlərin düzgün addım atmasında bələdçi rol oynayır. Hər-birimizi sirli-sehrli aləminə qovuşdurən, həyatın keş-

məkeşli yollarında bələdçimiz olan, ömür qapılarını üzümüze açan müəllimlərimiz olmuşdur. Şagirdlərinə sonsuz sevgi, qayğı və mərhəmət hissi ilə yanaşan müəllimlərimizdən biri də Hökmran müəllimdir.

Qocayev Hökmran Tapdıq oğlu 29 iyul 1983-cü ildə Gürcüstanın Qaraçop mahalında anadan olub. O, Gəncə şəhər 29 nömrəli məktəbi bitirmiş, 2001-ci ildə Gəncə Dövlət Universitetinin tarix fakültəsinə daxil olmuşdur. 2005-ci ildə bakalavr təhsili başa vurmuş və magistr təhsili almışdır. 2007-ci ildə təhsilini başa vurduqdan sonra Göygöl rayon Yeni Qızılca kənd tam orta məktəbində tarix müəllimi kimi pedaqoji fəaliyyətə başlamışdır.

Müəllim kimi fəaliyyət göstərdiyi ilk gündən kollektiv arasında hörmət qazanmış, öz şagirdlərinin sevimli müəlliminə çevrilmişdir. Hökmran müəllim öz şagirdləri üçün yalnız elmin sirrlərini açan bir müəllim yox, həmçinin onların saf mənəviyyatına, duyğular aləminə yeni-yeni lövhələr, məziyyətlər, nur və sevinclər gətirən biri olmağı bacarmışdır. Biz də kollektivimiz adından Hökmran müəllimə bu zəhmətkeş peşə sahəsində uğurlar arzu edirik.

QULUYEV EMİN



Ağıl köhnəlməyən geyim, bilik tükənməyən mädən kimidir. Ağıl tək cə bilikdə yox, həm də biliyi işə tətbiq etmək bacarığındadır. Az bilən və az düşünen çox danışar. Bir insanın biliyi onu çox bələlardan saxlayar, çünki, bilikli, təhsilli insan öndəki maneələri evvəlcədən görə bilir və onların həlli yolun axtarmağa başlayır. Bunun da müqabilində bir çox problemlərdən uzaq qala bilir. " Cələləddin Ruminin belə bir sözü var ki, " Ağılıdan gələn cəfa, cahillərin vəfasından yaxşıdır. " Öz ağılına, biliyinə, savadına güvənən və bunu daha da irəliyə aparmağa çalışan şagirdlərimizdən biri də Quluyev Emindir.

Quluyev Emin Ceyhun oğlu 6 iyun 2008-ci ildə Bakı şəhərində anadan olmuşdur. 2014-cü il Xocavənd rayon Nərimanlı kənd tam orta məktəbin 1-ci sinfinə qədəm qoymuşdur. Hal-hazırda həmin məktəbin 5-ci sinif şagirdidir. Emin elmə, savada çox marağı olan bir şagirdidir. Müəllimləri onun haqda çox müsbət fikirlərə sahibdirlər, demək olar

ki, ən sevimli şagirdlərindən biri də Emindir. Emin ona tədris olunan bütün fənləri və fənn müəllimlərini çox sevir. Ən sevdiyi fənlər Riyaziyyat və Azərbaycan dili, ən sevimli müəllimləri isə Tahirə müəllimə və Sevinc müəllimələrdir. Onun arzusu gələcəkdə polis olmaqdır. Bir çox uğur və nailiyyətlər əldə edən Emin həm də məktəbdə fəal iştirakına görə fəxri fərmanlar almışdır. Biz də öz adımızdan öz peşəsini layiqincə yerinə yetirən, layiqincə tədris edən, uşaqlara elmi, təhsili, savadı sevdiren müəllimlərimizə təşəkkür edirik!

Boş vaxtlarını rəsm çəkməklə keçirən Eminin ailəsi 4 nəfərdən ibarətdir.

Atası-Quluyev Ceyhun, sürücü işləyir. Anası-Quluyeva Rayifə, dərzi işləyir. Eminin bir qardaşı var Quluyev Ələmqulu və hal-hazırda Xocavənd rayon Nərimanlı kənd tam orta məktəbində oxuyur.

Biz də öz jurnalımız adından Emin balamıza bolluca uğurlar arzu edirik və dərslərində nailiyyətlərinin daha da bol olmasını diləyirik. Yolun açıq olsun!

BAYRAMOV ƏFQAN



Öyrənmək gözəlliyin sorağında gəzmək kimidir. Bu gözəlliyi kəşf edə bilmək üçün sə daşlı-kəsəkli yollarda addımlamal, bir çox çətinliyə sinə gərməlisən.

Təhsil insan həyatının ən vacib amilidir. Bu hər zaman belə olub. Həyatı, baş verən hadisələri öyrənmək, onları düzgün araşdırmaq, çətin vəziyyətdən çıxmaq, vacib olanı düzəltmək, hiyləni başa düşmək, gözəl danışmaq, adamlar arasında sayılıb-seçilmək-bütün bunların yolunu yalnız və yalnız elm qadirdir. Kiçik yaşlı Əfqan balamızda, yaşının az olmasına baxmayaraq bunları dərk edir və elmin, savadın dəyərini başa düşür. Bilir ki, təhsilli insanın dünyagörüşü, bacarığı, qabiliyyəti, həyata baxışı hər zaman digərlərindən fərqli olur. Buna görə də o, elm, təhsil yolunda irəliləməyi özünə məqsəd seçmişdir.

Bayramov Əfqan Xəqani oğlu 28 noyabr 2010-ci ildə Sumqayıt şəhərində dünyaya göz açmışdır. Dünyaya gəlişi ilə anasına, atasına sevinc bəxş edən Əfqan balamız ailəsinin göz nuru olmuşdur. Hər kəsin sevincinə səbəb olan Əfqan balamız 15 sentyabr 2016-ci ildə Qubadlı rayon Mehman Ağayarov adına Kovdadıq kənd tam orta məktəbin 1-ci sinfinə qədəm qoymuşdur. Sınıf müəlliməsi və ona dərs deyən bütün müəllimlərini sevmək Əfqan elə ilk gündən müəllimlərinin sevgisini

və rəğbətini qazanmışdır. Əsasəndə, Arzu müəllimə, Əminə müəllimə, Sevinc müəllimə və Ceyran müəlliməni xüsusi bir sevgiylə sevdir. Dərslərinə olan marağı, çalışqanlığı ilə digər yoldaşlarından fərqlənir və bir çox şagirdlərdən fərqli olaraq keçdiyi bütün fənləri sevdiyini və hamısını böyük həvəslə oxuduğunu deyir, xüsusi marağı isə Azərbaycan dili, İngilis dili və Riyaziyyatdır. O, qarşısına məqsəd qoymuşdur ki, dərslərini yaxşı oxusun və gələcəkdə polis olsun. Boş vaxtlarını mütaliə etməklə və şahmat oynamaqla dəyərləndirir. O, Sumqayıt şəhərində keçirilmiş Şahmat üzrə yarışdan IV dərəcəni tutduğuna görə təltif olunub. Əfqanın ən böyük dəstəkçiləri valideynləridir, onlar çalışır ki, onun verdiyi hər qərarında onun yanında olsunlar və əllərindən gələni ondan əsirgəmillər və hər bir valideyn kimi onlar da öz övladlarının uğurlarını görmək isdeyirlər. Arzu edirlər ki, Əfqan universitetə daxil olub və qabaqcıl tələbələrdən olsun. Atası -Bayramov Xəqani, "AzərSun" da operator kimi çalışır. Anası - Bayramova Alimə məktəb direktorudur. Qardaşı-Bayramov Fəqan.

Biz də öz jurnalımız adından Əfqan balamıza gələcək həyat yolunda bolluca uğurlar diləyir və nailiyyətlərinin artmasını arzu edirik. Yolun hər daim açıq olsun!

İMANOV ŞAHRUHXAN



Savadlı, təhsilli insanla ünsiyyət qurarkən heç yorulmursan. Əksinə onun söhbətindən bir rahatlıq, sakitlik duyursan. Müsahibindən bəzən heç oxumadığın, eşitmədiyin tarixi faktlar, gözəl kəlamlar eşirdirsən. Bunlar insan ruhunu qidalandırır, rahatladır. Bilik insanı güclü edir. Çünki bilikli insan həm də ziyalı olur. Ona görə ki, belə insanlar yaşadığı cəmiyyətin bütün keyfiyyətlərini, mənsub olduğu millətin zəngin mənəvi dəyərlərini, tarixi şəxsiyyətlərini tanıyır, dilini, dinini təbliğ edir. Bu cür insanlar eyni zamanda yaşadığı müasir cəmiyyətin nail olduğu texnologiyanın, müasir avadanlıqların və onlarla davranış mədəniyyətinə də sahiblənilirlər.

İmanov Şahruhkan Xaniş oğlu 28 avqust 2004-cü ildə Bakı şəhərində anadan olmuşdur. 2010-cu ildə Xocavənd rayon Nərimanlı kənd tam orta məktəbinin 1-ci sinfinə qədəm qoymuşdur. Hal-hazırda həmin məktəbin 9a sinif şagirdidir. Məktəbə başladığı ilk günlərdən dərslərə olan marağı onu elmə, savada gedən yolda ilk addımlarını atmağa məcbur edirdi. Bu yolda ona həm müəllimləri, həm də kitabları yoldaşlıq edirdi. Şahruhkan ona tədris olunan bütün fənləri sevdiyini deyir, lakin, ən

çox sevdiyi fənn isə - Riyaziyyat; ən sevimli müəllimləri isə Nəsimə müəllimədir. Oxuduğu illər ərzində hər zaman fəal və əlaçı olan Şahruhkan bunlarla yanaşı güleş üzrə bir çox tərifnamələr və fəxri fərmanlar almışdır. O, bütün qazandığı və qazanacağı nailiyyətlərini müəllimlərinə borclu olduğunu deyir. Şahruhkanın məqsədi dərslərini yaxşı oxuyub savadlı biri olmaq və gələcəkdə idmanın güleş sahəsi üzrə irəliləməkdir. Boş vaxtlarında dərslərini həll edib, qalan vaxtını yenədə idmana həsr edir; necə deyirlər "sağlam bədəndə sağlam ruh olar". Onun ailəsi 4 nəfərdən ibarətdir.

Atası-İmanov Xaniş Xəlil oğlu. Kəlbəcər rayonu Mərcimək kəndində anadan olub. Anası-İmanova Şəlalə, evdar xanımdır.

Qardaşı-İmanov Xəqani Xaniş oğlu. Aşbaz işləyir

Şahruhkan deyir ki, onun ən böyük dəstəkçiləri onun ailəsidir. Və o da çalışır ki, nailiyyətləri ilə daim onların üzün güldürsün və fəxrləri olsun.

Biz də öz jurnalımız adından Şahruhkanə uğurlar arzulayırıq və gələcəkdə nailiyyətlərinin daha da bol olmasını diləyirik.

BAYRAMOV FƏQAN



Elm neçə əsrlər ərzində hamılıqla tikilən möhtəşəm bir məbəddir ki, onun hər bir daşını qoymaq bir çox alimlərin bütün ömrü müqabilində müyəssər olmuşdur.

(Puankare)

Yer üzərində ən böyük varlıq insandır. İnsan da isə ən böyük sərvət elmdir. Elmsiz insan çirəksiz ev kimidir. İnsanın başını həmişə onun savadı, biliyi, təhsili ucaldır. Elmi, savadlı insan həmişə sənət və hünər əldə edib yaxşı ad qazanmağa, özündən sonra gələcək nəsillərə xeyirli bir iz qoymağa çalışır. Bütün bunlara ancaq elmin gücü ilə yiyələnmək olar. Elm sahibi insan heç bir zaman həyatını boş yaşamış hesab olunmur. Bir ərəb atalar sözündə deyildiyi kimi " Bilikli adamın bir günü, nadan adamın bütün ömrünə bərabərdir. "Bütün bu deyilənləri özünə həyat şüarı götürən şagirdlərimizdən biri də Fəqandır.

Bayramov Fəqan Xəqani oğlu dekabrın 27-si, 2005-ci ildə Sumqayıt şəhərində anadan olmuşdur. 2012-ci ildə Qubadlı rayon Mehman Ağayev adına Kavdadıq kənd tam orta məktəbinin 1-ci sinfinə qədəm qoymuşdur. Hal-hazırda həmin məktəbin 7-ci sinif şagirdidir. Sinfinin fəal şagirdlərindən olan



Fəqan, məktəbə qədəm basdığı ilk gündən müəllimlərinin hörmətini qazanmağı bacarmışdır. Bütün fənlərə həvəslə yanaşan Bayramov Fəqan xüsusilə Riyaziyyat, Tarix, Fiziki-təbiyə fənlərini sevir. O müəllimlərinə daima borclu olduğunu vurğulayır və İntizar müəlliməyə, Kifayət müəlliməyə də xüsusi minnətdarlığını bildirir. Onun arzusu gələcəkdə texnika mühədisliyi üzrə nailiyyətlər əldə etməkdir və bu sahədə irəliləməkdir. Onun bir çox nailiyyətləri var. Belə ki, Sumqayıt şəhərində cüdo üzrə " Təhsil " çempionatında 2 və 3-cü yerlərə layiq görülmüşdür. Boş vaxtlarında da idmanla məşğul olur, kompüter oyunları oynamağı sevir. Hər zaman ailəsi onun bütün istəklərinə və qərarlarına hörmətlə yanaşır və əllərindən gələni əsirgəmillər. Fəqan da deyir ki, çalışıb hər zaman ailəsini və müəllimlərinin fəxri olacaq. Fəqanın ailəsi 4 nəfərdən ibarətdir.

Atası- Bayramov Xəqani, " Azərsun " da operator kimi çalışır.

Anası-Bayramova Alimə, məktəb direktoru kimi fəaliyyət göstərir.

Fəqanın bir qardaşı var, Bayramov Əfqan, hal-hazırda 3-cü sinif şagirdidir. Biz də öz növbəmizdə Fəqana uğurlar diləyirik və gələcək nailiyyətlərinin daha da bol olmasını arzulayırıq.



TƏHSİL YENİLİKLƏRİ

Xüsusi buraxılış Dekabr 2018-ci il (53)



2013-cü ildən nəşr olunan Təhsil Yenilikləri qəzeti və eyni adda xüsusi buraxılış jurnalı əsasən dövlət və dövlətçiliyi təbliğ edir. Öz saylarında daha çox təhsil, təhsildəki yeniliklər haqqında məlumat verir.

Xüsusi buraxılış olan jurnalda istənilən şəxslər öz yazılar ilə çıxış edə bilər. Belə ki, qabaqcıl ziyalılar, müəllimlər, həkimlər, tələbələr, şagirdlər və qeyri-ixtisasın sahibləri öz yazılarını jurnalda çap etdirə bilərlər. Eləcə də 500-dən yuxarı bal toplayan məzunlar, əlaçılar, idmançılar, maraqlı əl işləri olan gənclər, səs qabiliyyəti olan və şeir yazmaq və demək qabiliyyəti olan şagirdlər də jurnala müraciət edə bilərlər.

Onu da qeyd edək ki, jurnal şəhid övladlarına, fiziki əqli cəhətdən zəif olan şagirdlərə, o cümlədən hər iki valideynini itirən şagirdlərə pulsuzdur.

Əziz oxucular! Əgər sizlər də jurnalda məqalə, elan, təbrik və reklam vermək istəyirsinizsə aşağıdakı telefonlarla əlaqə saxlaya bilərsiniz:

Telefon nömrələri:

(070) 077 988 82 83

077 632 22 86 WhatsApp

012 408 91 92

Mail: tehsil_news@mail.ru
Facebook: Tehsil Yenilikleri

Instagram: [tehsil_yenilikleri](https://www.instagram.com/tehsil_yenilikleri) Youtube: Təhsil Yenilikləri



SOCAR






EUROHOME

Müasir dam örtükləri

Hər növ polimer örtükləri, yeni dam örtüklərinin sifariş

RUUKKI

İtalya, Koreya, Çin, Türkiyə, Ukrayna və bütün dövlətlərin mallarının satışı.
Burada hər növ dam örtükləri topdan və pərakəndə satışı olur.



Ünvan: Xırdalan şossesi, Ekologiya postu ilə üz bəz
EVROHOME mağaza N103
Dükənibn sahibi: Seymur Orucov
Tel: (+994 51) 600-02-07

Təsisçi baş Redaktor:
İsa Əkbərov

Redaktor:
Səbinə Zeynalova

Redaktorun müavini:
Azadə Telman qızı

"Təhsil yenilikləri"
qəzetinin
Xüsusi buraxılış

Ünvan: Azərbaycan
Respublikası
Bakı şəhəri, Mətbuat
prospekti
529-cu məhəllə
"Azərbaycan nəşriyyatı"
2-ci mərtəbə

Jurnal Redaksiyanın
kompüter mərkəzində
yığılıb, sahifələnilib,
çap olunmuşdur.

Tiraj - 500

Tel: 070-988-82-83
070-255-78-78